
Brahmanaih Kritam Narmada Stotram

ಬ್ರಾಹ್ಮಣೈಃ ಕೃತಂ ನರ್ಮದಾಸ್ತೋತ್ರಂ

Document Information



Text title : Brahmanaih Kritam Narmada Stotram

File name : brAhmaNaiHkRRRitaMnarmadAstotram.itx

Category : devii, devI, nadI, skandapurANa, stotra

Location : doc_devii

Proofread by : PSA Easwaran

Description/comments : skandapurANa | AvantyaKhaNDA | revAkhaNDA | adhyAya 60/24-36; 38-41||

Latest update : July 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 6, 2025

sanskritdocuments.org

ಬ್ರಾಹ್ಮಣೈಃ ಕೃತಂ ನರ್ಮದಾಸ್ತೋತ್ರಂ



ತತಃ ಕೇಚಿತ್ಸು ವಂತ್ಯನ್ಯೇ ಜಯ ದೇವಿ ನಮೋಽಸ್ತು ತೇ .. 24..
ನಮೋಽಸ್ತು ತೇ ಸಿದ್ಧಗಣೈರ್ನಿಷೇವಿತೇ ನಮೋಽಸ್ತು ತೇ ಸರ್ವಪವಿತ್ರಮಂಗಲೇ .
ನಮೋಽಸ್ತು ತೇ ವಿಪ್ರಸಹಸ್ರಸೇವಿತೇ ನಮೋಽಸ್ತು ರುದ್ರಾಂಗಸಮುದ್ಭವೇ ವರೇ ..
25..
ನಮೋಽಸ್ತು ತೇ ಸರ್ವಪವಿತ್ರಪಾವನೇ ನಮೋಽಸ್ತು ತೇ ದೇವಿ ವರಪ್ರದೇ ಶಿವೇ .
ನಮಾಮಿ ತೇ ಶೀತಜಲೇ ಸುಖಪ್ರದೇ ಸರಿದ್ವರೇ ಪಾಪಹರೇ ವಿಚಿತ್ರಿತೇ .. 26..
ಅನೇಕಭೂತೌಘಸುಸೇವಿತಾಂಗೇ ಗಂಧರ್ವಯಕ್ಷೋರಗಪಾವಿತಾಂಗೇ .
ಮಹಾಗಜೌಘೈರ್ಮಹಿಷೈರ್ವರಾಹೈರಾಪೀಯಸೇ ತೋಯಮಹೋರ್ಮಿಮಾಲೇ ..
27..
ನಮಾಮಿ ತೇ ಸರ್ವವರೇ ಸುಖಪ್ರದೇ ವಿಮೋಚಯಾಸ್ಮಾನಘಪಾಶಬದ್ಧಾನ್ .. 28..
ಭ್ರಮಂತಿ ತಾವನ್ನರಕೇಷು ಮರ್ತ್ಯಾ ಯಾವತ್ತವಾಂಭೋ ನ ಹಿ ಸಂಶ್ರಯಂತಿ .
ಸ್ಪೃಷ್ಟಂ ಕರೈಶ್ಚಂದ್ರಮಸೋ ರವೇಶ್ಚೇತ್ತದ್ದೇವಿ ದದ್ಯಾತ್ಪರಮಂ ಪದಂ ತು .. 29..
ಅನೇಕಸಂಸಾರಭಯಾದಿಫತಾನಾಂ ಪಾಪೈರನೇಕೈರಭಿವೇಷ್ಟಿತಾನಾಂ .
ಗತಿಸ್ತ್ವಮಂಭೋಜಸಮಾನವಕ್ತ್ರೇ ದ್ವಂದ್ವೈರನೇಕೈರಭಿಸಂವೃತಾನಾಂ .. 30..
ನದ್ಯಶ್ಚ ಪೂತಾ ವಿಮಲಾ ಭವಂತಿ ತ್ವಾಂ ದೇವಿ ಸಂಪ್ರಾಪ್ಯ ನ ಸಂಶಯೋಽತ್ರ .
ದುಃಖಾತುರಾಣಾಮಭಯಂ ದದಾಸಿ ಶಿಷ್ಟೈರನೇಕೈರಭಿಪೂಜಿತಾಸಿ .. 31..
ವಿಣ್ಮೂತ್ರದೇಹಾಶ್ಚ ನಿಮಗ್ನದೇಹಾ ಭ್ರಮಂತಿ ತಾವನ್ನರಕೇಷು ಮರ್ತ್ಯಾಃ .
ಮಹಾಬಲಧ್ವಸ್ತತರಂಗಭಂಗಂ ಜಲಂ ನ ಯಾವತ್ತವ ಸಂಸ್ಪೃಶಂತಿ .. 32..
ಮ್ಲೇಚ್ಛಾಃ ಪುಲಿಂದಾಸ್ತ್ವಥ ಯಾತುಧಾನಾಃ ಪಿಬಂತಿ ಯೇಮ್ಭಸ್ತವ ದೇವಿ ಪುಣ್ಯಂ .
ತೇಽಪಿ ಪ್ರಮುಚ್ಯಂತಿ ಭಯಾಚ್ಛ ಘೋರಾತ್ಕಿಮತ್ರ ವಿಪ್ರಾ ಭವಪಾಶಭೀತಾಃ .. 33..
ಸರಾಂಸಿ ನದ್ಯಃ ಕ್ಷಯಮಭ್ಯುಪೇತಾ ಘೋರೇ ಯುಗೇಽಸ್ಮಿನ್ಕಲಿನಾವಸೃಷ್ಟೇ .
ತ್ವಂ ಭ್ರಾಜಸೇ ದೇವಿ ಜಲೌಘಪೂರ್ಣಾ ದಿವೀವ ನಕ್ಷತ್ರಪಥೇ ಚ ಗಂಗಾ .. 34..
ತವ ಪ್ರಾಸಾದಾದ್ವರದೇ ವಿಶಿಷ್ಟೇ ಕಾಲಂ ಯಥೇಮಂ ಪರಿಪಾಲಯಿತ್ವಾ .
ಯಾಸ್ಯಾಮ ಮೋಕ್ಷಂ ತವ ಸುಪ್ರಸಾದಾದ್ವಯಂ ಯಥಾ ತ್ವಂ ಕುರು ನಃ ಪ್ರಸಾದಂ
.. 35..
ತ್ವಾಮಾಶ್ರಿತಾ ಯೇ ಶರಣಂ ಗತಾಶ್ಚ ಗತಿಸ್ತ್ವಮಂಭೇವ ಪಿತೇವ ಪುತ್ರಾನ್ .

ಬ್ರಾಹ್ಮಣೈಃ ಕೃತಂ ನರ್ಮದಾಸ್ತೋತ್ರಂ

ತ್ವತ್ಪಾಲಿತಾ ಯಾವದಿಮಂ ಸುಘೋರಂ ಕಾಲಂ ತ್ವನಾವೃಷ್ಟಿಹತಂ ಕ್ಷಿಪಾಮಃ .. 36..
ಇತಿ ಶ್ರೀಸ್ಕಂದಪುರಾಣೇ ಆವಂತ್ಯಖಂಡೇ ರೇವಾಖಂಡೇ ಷಷ್ಠಿತಮಾ-ಧ್ಯಾಯಾಂತರ್ಗತಂ
ಬ್ರಾಹ್ಮಣೈಃ ಕೃತಂ ನರ್ಮದಾಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಆವಂತ್ಯಖಂಡ . ರೇವಾಖಂಡ . ಅಧ್ಯಾಯ 60/24-36; 38-41..
skandapurANa . AvantyakhaNDa . revAkhaNDa . adhyAya 60/24-36; 38-41..

Proofread by PSA Easwaran

——
Brahmanaih Kritam Narmada Stotram

pdf was typeset on July 6, 2025

——
Please send corrections to sanskrit@cheerful.com

